

नेपाल राजपत्र

भाग ३

धो ५ को सरकारद्वारा प्रकाशित

काठमाडौं, पौष ५ गते २०२८ साल

धो ५ को सरकार कानून तथा न्याय मन्त्रालयको सूचना

सरकारी मुद्दा सम्बन्धी ऐन २०१७ को दफा ६ को अधिकार प्रयोग गरी धो ५ को सरकारले देहायका सरकारी कर्मचारीलाई देहायबमोजिम पदेन सहायक सरकारी अभिवक्ता तथा सहायक सरकारी अभियोक्ता नियुक्ति गरेको छः-

१. सहायक सरकारी अभिवक्ता तथा सहायक सरकारी अभियोक्ताको अनुपस्थितिमा निजले प्रयोग गर्न पाउने अधिकार र पालन गर्नुपर्ने कर्तव्य सबै प्रयोग र पालन गर्नेको लागि र निज उपस्थित रहे पनि कामको भीडले वा कुनै मुद्दाको मौका तहकिकात वा सरजमीन गर्ने काममा गएको वा जानुपर्ने भई अर्को मुद्दाको मौका तहकिकात वा सरजमीन गर्न जान नभ्याउने अवस्थामा मौका तहकिकात वा सरजमीन गर्ने कामको लागि प्रमुख जिल्ला अधिकारीको कार्यालयका ना.सु. र खरदारहरूलाई ।
२. प्रमुख जिल्ला अधिकारीको कार्यालयमा एकभन्दा बढी ना.सु. र खरदार दर्जाका कर्मचारी भएकोमा प्रमुख जिल्ला अधिकारीले तोकिएको कर्मचारीले वा आवश्यक परी एकभन्दा बढी तोकिएका कर्मचारीहरूले पदेन सहायक सरकारी अभिवक्ता तथा सहायक सरकारी अभियोक्ता भई काम गर्ने छन् ।

(३)

आधिकारिकता ~~सद्वन~~ विभागबाट प्रमाणित गरिएपछि मात्र लागु हुनेछ।

(४)

नेपाल राजपत्र भाग ३

३. सहायक सरकारी अभिवक्ता तथा सहायक सरकारी अभियोक्ताको अनुपस्थितिमा एकभन्दा बढी कर्मचारी पदेन तोकिएकोमा पहिले तोकिएकाले सहायक सरकारी अभिवक्ता तथा सहायक सरकारी अभियोक्ताले गर्नुपर्ने सबै काम गर्नु पर्नेछ ।
४. यसअघि भएको पदेन सहायक सरकारी अभिवक्ता तथा सहायक सरकारी अभियोक्ताको नियुक्ति सम्बन्धी सबै सूचनाहरू खारेज गरिएको छ ।

आज्ञाले-

चूडामणिराज सिंह मल्ल
श्री ५ को सरकारको सचिव

(३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।